

GR-20050505152625001-1201

ग्राम विकास व जलसंधारण विभाग,
उप आयुक्त(विकास)यांचे कार्यालय,
जिल्हापरिषदा, पंचायतसमित्या,
ग्रामपंचायतींचे संगणकीकरण करण्याबाबत
प्रकल्प अंमलबजावणी समिती स्थापन करणेबाबत.

महाराष्ट्र शासन,
ग्राम विकास व जलसंधारण विभाग,
शासन निर्णय क्रमांक: संगणक २००५/प्र.क्र.११/संगणक कक्ष
मंत्रालय, मुंबई-४०० ०३२
दिनांक : १६ एप्रिल, २००५

वाचावे : १) शा.नि.सा.प्र.वि. क्र.सीओएम १०००/प्र.क्र.१७४/०१/३९ दि. २९.१०.२००१
२) शा.नि.सा.प्र.वि.क्र.सीओएम १०९८/प्र.क्र.५१/९८/३९, दि.१५ फेब्रुवारी २००५

प्रस्तावना :

राज्याचे प्रशासन अधिक गतिमान तसेच लोकाभिमुख करण्याच्या दृष्टीने माहिती तंत्रज्ञानाचा सुयोग्य वापर व्हावा यासाठी प्रशासकीय कामकाजाचे संगणकीकरण करण्याचा शासनाने निर्णय घेतला आहे. या अनुषंगाने शासन निर्णय, सामान्य प्रशासन विभाग क्र. सीओएम १००१/प्र.क्र.१७४/०१/३९, दिनांक २९.१०.२००१ अन्वये शासकीय कामकाजाचे संपूर्ण संगणकीकरण करण्यासाठी कार्यपद्धती विहीत करण्यात आली आहे. शासनाने माहिती व तंत्रज्ञान विभागाचे सहकार्याने राज्यात ई-गव्हर्नन्स (e-governance) ची प्रक्रीया वेगाने राबविण्याच्या दृष्टीने विविध विभागांचे संगणकीकरण करण्याचे ठरविले असून त्याची प्रक्रीया राज्यात सुरु आहे. ग्राम विकास व जलसंधारण विभाग व जिल्हा परिषदा यांच्या मार्फत राज्य तसेच केंद्र शासनाच्या विविध लोकाभिमुख योजना राबविण्यात येतात. यासंबंधात सदर योजनांची अंमलबजावणी करण्याकरिता शासनाच्या विविध विभाग व कार्यालयांशी संपर्क साधण्याकरिता त्यांचे संगणकीकरण केल्यास त्यांत पारदर्शकता येवून त्यातून शासनाच्या विविध विभागांना तसेच नागरिकांना तात्काळ माहिती पुरविणे शक्य आहे.

संगणकीकरणाच्या प्रकल्पांची अंमलबजावणी करण्याचे तसेच त्यासाठी आज्ञावली विकसनाचे काम हे ठराविक कालमर्यादेत करणे आवश्यक आहे आणि यासाठी संबंधित विभागांनी पुढाकार घेणे आवश्यक आहे. परंतु राज्याचे प्रशासन हे बहुआयामी असून आणि ते विविध विभागांमार्फत चालू असल्याने संगणकीकरणाच्या प्रक्रियेत एकसूत्रता असणेही तितकेच आवश्यक आहे. शिवाय प्रत्येक विभागाने स्वतंत्रपणे संगणकीकरणाची प्रक्रिया त्रोटकपणे राबविल्यास त्यापासून गुणात्मक परिमाण साध्य होणार नाही आणि शासकीय कामकाजात संगणकीकरणाच्या कामकाजांचा समन्वयसुद्धा राहणार नाही. सबब संगणकीकरणासाठी सर्वसमावेश कार्यपद्धती विहीत करण्याची गरज आहे. वरील पार्श्वभूमी विचारात घेता खालीलप्रमाणे शासनाने निर्णय घेतला आहे :-

शासन निर्णय :

ग्राम विकास व जलसंधारण विभाग, व विभागाच्या अखत्यारीतील जिल्हा परिषदा, पंचायत समित्या व ग्रामपंचायतींचे संगणकीकरणाच्या कार्यक्रमाच्या अंमलबजावणीसाठी तसेच सुसूत्रीकरणासाठी प्रकल्प अंमलबजावणी समिती पुढीलप्रमाणे गठीत करण्यात येत आहे: -

प्रधान सचिव (ग्रा.वि.)	अध्यक्ष
सचिव (मा.तं)	सदस्य
उप सचिव (नियोजन विभाग)	सदस्य
उप सचिव (वित्त विभाग)	सदस्य
राष्ट्रीय सूचना विज्ञान केंद्र, प्रतिनिधी	सदस्य
तंत्र मंडळ (एक सदस्य)	निमंत्रित
डॉ.डि.एम.फाटक, प्रोफेसर, IIT पवई, मुंबई.	निमंत्रित
सह संचालक व उप सचिव (ग्रा.वि.)	सदस्य
उप सचिव (ग्रा.वि.)	सदस्य सचिव

2. प्रकल्प अंमलबजावणी समितीची कार्यक्षेत्रा :

१) ग्राम विकास व जलसंधारण विभाग, उप आयुक्त (विकास) यांचे कार्यालय, जिल्हा परिषदा, पंचायत समित्या व ग्रामपंचायतींच्या कार्यालयाचे संगणकीकरण तसेच आवश्यक तेथे नागरिकांना तात्काळ माहिती उपलब्ध करून देण्यासाठी करावयाच्या संगणकीकरणाच्या बाबी.

२) विभागाच्या संगणकीकरण व त्याअनुषंगिक आवश्यक बाबी.

3. समिती संगणकीकरण प्रकल्पाच्या अंमलबजावणीसंबंधी सामान्य प्रशासन विभागाच्या दिनांक २९.१०.२००१ आणि दि.१५.०२.२००५ च्या निर्णयातील तरतुदींचे पालन होईल, याबाबत दक्षता घेईल. महाराष्ट्राचे राज्यपाल यांचे आदेशानुसार व नांवाने,

(मनोहर बोरकर)

उप सचिव, महाराष्ट्र शासन

प्रत,

राज्यपालांचे सचिव,

मुख्यमंत्री यांचे प्रधान सचिव,

उपमुख्यमंत्री यांचे सचिव,

महालेखापाल-१, (लेखा व अनुज्ञेयता), महाराष्ट्र, मुंबई.

महालेखापाल-१, (लेखा परिक्षा), महाराष्ट्र, नागपूर.

अधिदान व लेखापरीक्षा अधिकारी, मुंबई / लेखाकोष भवन, वांद्रे (पूर्व), मुंबई.

निवासी लेखापरीक्षा अधिकारी, मुंबई

सर्व मंत्री / राज्यमंत्री यांचे खाजगी सचिव,

शासनाचे मुख्य सचिव/अपर मुख्य सचिव/प्रधान सचिव/सचिव

सचिव, माहिती तंत्रज्ञान, मंत्रालय, मुंबई- ४०० ०३२

डॉ.डि.एम.फाटक, प्रोफेसर, IIT पवई, मुंबई.

विकास आयुक्त, उद्योग/जिल्हाधिकारी/जिल्हापरिषदांचे मुख्य कार्यकारी अधिकारी,

सर्व जिल्हा कोषागार अधिकारी,

उप सचिव, नियोजन विभाग,

उप सचिव, वित्त विभाग

सर्व मंत्रालयीन विभाग

निवड नस्ती, संगणक कक्षा